

ἐπεκώμασεν <οὔν> ἐπὶ τὴν οἰκίαν τοῦ Μελίσσου, πλῆθος F
 ἐπαγόμενος καὶ φίλων καὶ οἰκετῶν, καὶ ἀπάγειν τὸν
 παῖδα ἐπειρᾶτο. ἀντιποιουμένου δὲ τοῦ πατρὸς καὶ τῶν
 φίλων, ἐπεκδραμόντων δὲ καὶ τῶν γειτόνων καὶ ἀνθελ-
 κόντων, ἀνθελκόμενος ὁ Ἀκταίων διεφθάρη· καὶ οἱ μὲν 5
 οὕτως ἀπεχώρουν. | Μέλισσος δὲ τὸν νεκρὸν τοῦ παιδὸς 773
 εἰς τὴν ἀγορὰν τῶν Κορινθίων παρακομίσας ἐπεδείκνυε,
 δίκην ἀπαιτῶν παρὰ τῶν ταῦτα πραξάντων· οἱ δὲ πλέον
 οὐδὲν ἢ τὸν ἄνδρα ἠλέουν. ἄπρακτος δ' ἀναχωρήσας
 παρεφύλασσε τὴν πανήγυριν τῶν Ἰσθμίων, ἀναβάς τ' ἐπὶ 10
 τὸν τοῦ Ποσειδῶνος νεῶν κατεβόα τῶν Βακχιαδῶν καὶ
 τὴν τοῦ πατρὸς Ἄβρωνος εὐεργεσίαν ὑπεμίμνησκε, τοὺς
 τε θεοὺς ἐπικαλεσάμενος ῥίπτει ἑαυτὸν κατὰ τῶν πετρῶν.
 μετ' οὐ πολὺ δ' αὐχμὸς καὶ λοιμὸς κατελάμβανε τὴν
 πόλιν· καὶ τῶν Κορινθίων περὶ ἀπαλλαγῆς χρωμένων, 15
 ὁ θεὸς ἀνεῖλε μῆνιν εἶναι Ποσειδῶνος οὐκ ἀνήσοντος,
 ἕως ἂν τὸν Ἀκταίωνος θάνατον μετέλθοιεν. ταῦτα πνυθό- B
 μενος Ἀρχίας, αὐτὸς γὰρ θεωρὸς ἦν, εἰς μὲν τὴν Κόρινθον
 ἔκων οὐκ ἐπανῆλθε, πλεύσας δ' εἰς τὴν Σικελίαν Συρα-
 κούσας ἔκτισε. πατὴρ δὲ γενόμενος ἐνταῦθα θυγατέρων 20
 δυεῖν, Ὀρτυγίας τε καὶ Συρακούσης, ὑπὸ τοῦ Τηλέφου
 δολοφονεῖται, ὃς ἐγεγόνει μὲν αὐτοῦ παιδικά, νεῶς δ'
 ἀφηγούμενος συνέπλευσεν εἰς Σικελίαν.

Γ.

Ἄνηρ πένης Σκέδασος τοῦνομα κατόκει Λεῦκτρα· 25
 ἔστι δὲ κώμιον τῆς τῶν Θεσπιέων χώρας. τούτῳ θυγατέρες